

I L - B I D W I

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editur, C. Zammit-Marmarà M.B.E.

Nru. 43

IL-GINGHA, IT-18 TA' AWISSU, 1944.

Nru. 43

I D - D I R E T T U R T A L - B I E D J A

(L-Editur)

WARA l-mewt tal-mibki Avukat G. Micallef, id-Direttur tal-Biedja ta' qabel, li grat ffit qabel il-gwerra, id-Dipartiment tal-Biedja, kien tista' tgħid, baqa' bla missier, u mill-mewt tiegħu sakemm inhatar bhala Direttur tal-Biedja, is-Sur Robert Biasini, u saħansitra għal xi sentejn wara wkoll, id-Dipartiment kien qed jitmexxa minn Agent Direttur. Post l-Agenti Diretturi tad-Dipartiment gie żmien li għamilha wkoll ta' Agent l-istess Direttur tal-lum.

Is-Sur R. Biasini issa raġa' daħal fit-treġija tad-Dipartiment tal-Biedja bhala Direttur. Izda hu mhu xejn għid f'dan id-Dipartiment. Huwa kellu x'jaqsam miegħu minn tnax-il sena 'l hawn, u, tista' tgħid, l-akbar xogħol ta' l-amministrazzjoni ma' tul dan iż-żmien kien dejjem f'idejh. Huwa lahaq għall-ewwel f'dan id-Dipartiment meta dan kien għadu jitrabba u jikber bil-ffit il-ffit, u meta wkoll wara, beda jsir fil-l-akbar tibdil fix-xogħol amministrativ u tekniku—l-iktar f'dawk il-proġetti li nholqu u twettqu wara suggerimenti minn nies esperti li ġew apposta minn barra, l-iktar għal dik li hi torbija ta' bhejjem, tjur u animali obra ta' nisel għid fil-Qasam tal-Għammieri u koltivazzjoni ta' prodotti ta' l-ikel u tal-ġwież.

Fi żmienu twassa' x-xogħol ta' l-amministrazzjoni tad-Dipartiment meta l-Biċċerija nġażlet mid-Dipartiment tas-Sanità u nġaqdet ma' dak tal-Biedja. Fi żmienu wkoll trawwem ukoll ix-xogħol tal-mixtliet tad-Dwieli Amerikani li biddlu l-produzzjoni u taw hajja għida lill-koltivazzjoni tad-dwieli tagħna li kienu għodhom inqerdu bil-halja marda tal-“Peronospera”.

Is-Sur Biasini f'ċertu żmien kien l-id il-leminija tad-Direttur u tista' tgħid ukoll ir-ruħ tad-Dipartiment tal-Biedja. Il-hidma wteqta tiegħu fid-Dipartiment u l-esperjenza kbira tiegħu fix-xogħol amministrativ kienu gaġħlu lill-Gvern jagħzlu bhala Agent Direttur. Dan kien f'Gunju ta' l-1940. Wara li kien wera kemm tassew sewa lid-Dipartiment, l-iktar fi żmenijiet hekk imwiegħra tal-pajjiż, fl-24 ta' April, 1942, l-Eċċellenza Tiegħu l-Gvernatur, bl-approvazzjoni tas-Segretarju tal-Kolonji,


latru bhala Direttur tal-Biedja. Il-gwerra bdiet, wara ffit, tihrax u dlonk bdew jinħassu l-effetti u l-ħsarat tagħha fuq il-popolazzjoni tal-Gżejjer ta' Malta, li biċċa minnha kellha thalli djarha wara li tilfet hwejjigħa.

Kienu l-aqwa tliet xhur ta' l-attakki horox mill-ajru tal-għadu meta l-Gvern deherlu li s-Sur Robert Biasini sata' jkun ta' għajjnuna wisq iżjed kbira fil-bżonnijiet ta' emergenza li kien hawn dik il-habta u għalhekk huwa kellu jinfred għal xi żmien mid-Dipartiment tal-Biedja biex jahdem ta' Uffiċjal “Liaison” bejn il-Logutenent-Gvernatur u l-Kummissjonarji Distrettwali ta' Tas-Sliema, San Giljan, l-Insida, il-Pietà, Birkirkara, il-Gżira, it-Tlitt Irhula u Hal-Luqa.

F'l-waqt li kellu din il-karika huwa kien ukoll (kif għadu wkoll il-lum) President tal-“Board” tal-Kontroll tal-Qbejjel u President tal-Kumitat li jirregula l-Prezzijiet tal-Prodotti tal-Biedja.

Wara żmien il-Gvern għażlu wkoll bhala Uffiċjal Reġjonali tal-Protezzjoni għat-Taqsim Centrali tal-Gżira ta' Malta, fejn id-dehen u l-hidma tiegħu swew ta' għajjnuna kbira lill-Gvern fiz-żmenijiet koroh li sa ffit taż-żmien ilu konna għaddejjin minnhom.

Issa li l-Gvern ra illi ż-żmenijiet tbiddlu għall-aħjar u li jixraq li jarga' jqliegħed lis-Sur Robert Biasini fil-karika tiegħu ta' Direttur tal-Biedja, aħna kellna l-pjaċir li nergħu narawh fostna, jarga' mill-għid jieħu t-tmexxija tad-Dipartiment mis-7 ta' Lulju. Aħna għandna tama qawwija li taht it-tmexxija tas-Sur Biasini, li dejjem kellu għal qalbu l-progress tal-bdiewa u x-xogħol tal-biedja, id-Dipartiment jimxi' 'l quddiem, u, għalkemm i-lum hemm hafna ċirkustanzi li għadhom ifixklu, bid-dehen u l-herqa tiegħu l-Biedja tal-Gżejjer ta' Malta għandha tieħu r-ruħ u tikber fil-produzzjoni ta' l-egħlejjel tagħha, u b'hekk flimkien mat-tama ta' żmenijiet aħjar, li lejhom kuljum qegħdin issa noqorbu, jkollna x-xorti li naraw il-biedja tagħna tgħaddi wkoll 'il quddiem u b'hekk tagħti hajja għida ta' hena u paċi lill-kaupanja li minnha jiddependi r-risq ta' din il-Gżira tal-“George Cross.”



IL-GHAZLA TA' TIGIEG TAJBA

(C. Zammit Marmarà, M.B.E.)

ZIEDA fil-bajd hi haġa li sew il-bidwi kemm ukoll id-dilettant jista' jiksibha billi jagħraf jagħzel tigieg bajjadin. Ma jservi xejn li wiehed idahhal razez ġodda ta' tigieg jekk ma jkunx jaf jagħmel din il-għażla. Wiehed għandu jkun jaf li wkoll f'razez ta' barra jinsabu tigieg li m'humix bajjadin. Izda l-bdiewa u d-dilettanti ta' barra jingħallmu jiskartaw dawn it-tigieg. Kif wiehed jara, għaldaqstant, jekk aħna ma nitgħallmux x'inhu nuqqas kollu fit-tigieg u nitgħallmu kif ingħarfuh, ma jservi xejn li ndaħħlu razez ġodda għax nibqgħu fl-istess ilma li konna qabel.

Fl-artiklu tagħna li hrigna f' "Il-Bidwi" ta' l-1 ta' Gunju f'issirna mill-ehfef li stajna kif wiehed għandu jagħzel il-fieles u jiskarta dawk kollha li juruna li għad ikunu tigieg marradin, jew li għad ikunu tigieg mhux bajjadin.

Meta nwarribu tigieg li juru li għad ikunu marradin aħna mhux biss inkunu qegħdin neħilsu minn tigieg li nitimghuhom ta' xejn, imma wkoll inkunu qegħdin inwarribu tigieg li għad jistgħu jxerdu l-mard fuq tigieg oħra b'saħħithom.

Wara li nkunu għamilna l-għażla tagħna fil-fieles, kif f'issirna fl-artiklu li semmejna, għandna nkomplu naghmlu l-għażla tagħna fit-tigieg kbar kollha. Dan l-aħħar għal habta ta' Awissu, jiġifieri qabel ma jnaqqsu mill-bajd.

l-bda biex iddur it-tigieg hekk:—

Ara l-ewwel dawk it-tigieg li ilhom ġa sentejn ibidu, jiġifieri dawk li qegħdin fit-tieni staġun li fetħu jbidu. Dawn ma jistgħux ifendu fit-tielet sena daqs is-snin ta' qabel, u allura jkun meħtieġ li aħna nżommu minnhom dawk biss li rridu l-bajd tagħhom għal taħt il-groqqa jew l-inkubatur. F'ftit kliem għandna nżommu l-isbah u lil dawk li wrew illi jbidu wisq iżjed mill-oħrajn.

Tajra li hi ta' min iżommha għar-razza hi dik li fil-għamla ta' ġisimha hi sabiħa u fuq ruhha; li għar-razza tagħha m'għandha nuqqas ta' xejn; li fuq sidirha għandha rix kemm imiss; li f'dan iż-żmien turi bjuda ta' ringlejha; u li fuq kolloxx ikollha rasha sabiħa. Ras sabiħa jiġifieri ras b'għajnejn ċari ta' għamla tajba (mhux tawwalija) u wiegħa. Iz-żagħ għandha tkun wiesgħa u ta' daqs tajjeb. M'għandniex x'ingħidu, f'tit wisq jew xejn ifendu t-tigieg wara t-tielet sena, u min iżomm tigieg ta' iżjed minn sentejn—għall-bajd—ikun jagħmel zball kbir.

Issa mmorru għat-tigieg ta' sena, jew biex niftiehm u dawk l-għewietaq li għadhom sejr'n jispicċaw l-ewwel staġun tal-bajd. Dawn, il-biċċa l-kbira, ifendu fit-tieni sena, iżda wiehed ikun hemm b'żonn li jiskarta minnhom mit-tlieta 'l waħda.

L-ewwel tibda biex twarrab dawk li jidher li m'humix b'saħħithom biżżejjed. Bħalma għedna qabel, wiehed li jżomm tigieg xiplin mhux biss ikun jitmagħhom ta' xejn, iżda jkun ukoll jistieden l-inkwiet billi dawn malajr jiehdu l-ewwel mard li jidher fi staġun, u malajr ukoll ixerrdu fuq oħrajn. Għandek ukoll tiskarta dawk it-tigieg li ma humix ta' l-istess għamla tar-razza tagħhom—jiġifieri ta' ġisem żgħir, jew inkella ta' ġisem goff imxahħam, ta' saqajn goffi u hoxxin iżżejjed, u li għandhom rashom imkemmxa u b'għajnejn żgħar.

Tigieġa tajba għandha tkun liebsa sewwa bir-rix; għandha tkun fuq ruhha sewwa; ukoll fi tmiem l-istaġun l-aptit għandu jkun tajjeb; f'rasha turi hmura sewwa; għajnejha fuq ruhhom, miftuħa u mhux imtappnin; saqajha jibjadu (jekk originali huma sofor); u li ma tkunx imxahħma.

Id-dilettant hawnhekk jistaqsi: Jekk tigieġa tkun saqajha sofor, għaliex għandhom jibjadu?

Wiehed għandu jkun jaf illi dawk il-biċċejjiet tal-ġisem li huma ta' lewn isfar jibdw u ukoll jtilfu bil-mod lewnhom skond il-għadd ta' bajd li tbiid it-tigieġa.

Dan ifisser illi tigieġa li tkun badet hafna tul l-istaġun ikollha saqajha iżjed bojod minn oħra li badet inqas. Dan jiġri wkoll fil-ġilda, fil-munġar u bnadi oħra. Ukoll iċ-ċirku ta' ġewwa tal-kappell tal-għajnejn malajr jibjad wara li t-tigieġa tkun badet xi seba' bajdjet.

Meta t-tigieġa tiegħi mill-bajd, il-lewn ta' l-ewwel jerga' jiġi lura bil-mod il-mod.

Il-lewn isfar li jkun hemm fis-saqajn, fil-munġar u fil-ġilda (f'dawk ir-razez ta' saqajn sofor) hu l-istess bħal dak li jinstab fl-isfar tal-bajd. Dan l-isfar jittiehed mill-ikel, bħal mill-qamħirrun u mill-haxix u jiġi merfugħ f'ġisem it-tajra.

Meta t-tigieġa tbiid hafna, dan l-isfar jittiehed mill-organu tal-bajda. Allura dak l-isfar li jkun hemm bil-mod il-mod jibda jispicċa. Wara li t-tigieġa tkun badet minn 30 sa 50 bajda il-munġar jibjad għal kolloxx. Minn dan tagħraf tigieġa bajjada minn oħra li tbiid inqas.

Bi f'tit tal-pratka d-dilettant malajr jidra jara d-differenza bejn tigieġa bajjada u oħra li m'hijix. Għaldaq-hekk id-dilettant, sakemm jidra jagħraf dawn il-punti kollha, għandu jagħmel attenzjoni kbira għall-għajnejn, li huma l-ehfef haġa biex wiehed jagħraf minnhom tigieg li għad ifendu u oħrajn li ma jfendux.

Għajn żgħira, tawwalija, li tiġi kważi f'nofs ir-ras imdahħla l-ġewwa, turi mingħajr dubju xejn illi t-tigieġa mhijix bajjadija. L-istess haġa turi dik ir-ras li għandha għajnejn lura hafna, biċ-ċirku ta' ma' dwar il-għajn xierf u mdawra b'hafna tikmix.

Għattuqa li tfendi—għattuqa bajjada—ikollha għajn tonda sabiħa u ċara. Dan tista' iżjed tarah meta thares lejn ras it-tigieġa minn quddiem, għax juri li l-għajnejn sbieħ qishom qegħdin ikellmu u mhux midfuna ġewwa ras it-tajra.

Meta aħna nitgħallmu naghzlu t-tigieg bajjadin, aħna nkabbru hafna l-għadd ta' bajd li niehdu f'artna kull sena. Għedna li qatt m'għandna nżommu tigieg xjuħ.

Dak li għedna jiswa wkoll hafna għal dawk li ma jfihmux meta jiġu biex jixtru xi tigieg. Fid-dinja hawn min fin-negozju tiegħu hu onest u daqshekk iehor hawn min mhux. Għaldaqstant dawk li ma jfihmux għandhom jin-qdew biss minn għand nies li għandhom fiduċja fihom jew jitolbu l-għajnunna ta' min jifhem.

TORBIJA TAN-NAHAL

(C. Sant)

ISSA, barra minn dak li għidtilkom fuq il-għalf ġenerali u fuq il-għalf ta' xi trieh, hemm għalf iehor li jinntiegħ għal għaġla. F'xi snin li tagħmel xita bikri, jinbet il-Busieg; dan, wara hamest ijiem jibda jwarrad u l-ward tiegħu fih trab tad-darkra (*polline*) addoċé u għasel ukoll. Meta n-naħal jibda jġib minnu, ir-reġina tkattar fil-bajd u b'hekk in-naħal iżjed bl-eluf. Issa ma' dan zid il-gar-ġir u z-żahar tal-harrub. Ir-reġina tibda zżid fil-bajd u f'xahar il-garra jew kaxxa tintela bin-naħal bħalkieku fir-rebbiegħa. Issa, f'xi snin jiġri li jew tiegħi ix-xita għal kolloxx jew taqa' lupa (*il-trig qawwi*) li tnixxef kolloxx u b'hekk jiskarsa l-għasel għalkolloxx, b'mod li n-naħal isir hekk dgħajef li jibda jaqa' mix-xehed bħal mitruħ li jgiblek hniena. Inti tintebaħ dlonk billi tara hafna naħal quddiem il-bieb donnu nofs mejjet, minn żaqqu 'l fuq, min qiegħed laġenbha. u min jinqaleb. Meta tara hekk, hu hsieb *bl-akbar għaġla*, għallilu f'tit zokkor u meta jiftel, aqbad haxixa, xarrabha, iftaħ il-kaxxa u bixx biha fuq it-tilari u fuq in-naħal, imqar lil dak in-naħal li jkun għaxi barra, u hemm tara lin-naħal joħroġ it-tromba barra minn haġu biex jilgħaq il-għalf; hawn ibqa' roxx biex kif ikun haġu miftuħ taqa' xi taqtira li hu jardagħha.

Meta tara li biċċa minnu beda jittajjar, poggji l-għalf fil-kaxxa u halli x-xogħol f'idejn in-Nurses, li fuqhom nitkellmu meta jasal il-waqt. Hekk ukoll irid isir meta jinterah bil-kisieh fid-*dissenterija* u fid-*differite* li fuqhom in-semmilkom meta nithaddtu fuq il-mard.

Qisu li ma thallux in-naħal mingħajr ilma! Saħta! Il-biċċa l-kbira tal-bdiewa jgħammru n-naħal u jtilquh *għala riħu* bħalkieku telqu qabda sifa taħt haħ! Eh! x'deni tagħmlulu n-naħal meta thallux mingħajr ilma! 'Il quddiem meta nibdew il-graġja tiegħu fuq dak li jagħmel in-naħal u fuq kif trawmuh, ikun jisgħobbikom tassew tal-li tkunu hallejtu n-naħal tagħkom mingħajr ilma! Skan-sawh dejjem mill-*Għara*.

(Jissokta)

TILQIM TAS-SIGAR TAL-FROTT

(C. Zammit Marmarà, M.B.E.)

XOGHOL bil-bosta interessanti u fl-istess hin mehtieg li jista' jibda jsir issa hu t-tilqim tas-sigar tal-frott bil-qoxra. Il-laring, il-lumi, it-tin u l-frott irqiq kollu jsta' jitlaqqam b'din il-maniera.

Hu xoghol interessanti ghaliex bih sigra tal-frott li mbix ghammiela tista' f'qasir żmien taghmilha ghammiela. Sigra li taghmel frott li forsi hemm ahjar minnu, tista' taghmilha tipproduci l-frott li tixtieq inti, u b'hekk b'xoghol hafif hafna, inti tara, taht ghajnejk stess, sigra li f'it żmien ilu kienet tagħsi certa xorta ta' frott, issa tipproduci frott xort'ohra.

Dan hu wkoll xoghol mehtieg billi sigar salvaggi tal-frott tista' tiddilhom f'sigar ghammiela ta' frott tajjeb.


It-tilqim bil-qoxra hu tabilhaqq xoghol mehtieg. Sigar li tlaqqmu bil-fe'es u ma hadux fil-bidu tas-sena, issa jistghu jitlaqqmu bil-qoxra fuq dawk il-frieghi godda li rmew mindu għew inqacēt.

Għandna l-ewwelnett ngħidu illi biex dan ix-xorta ta' tilqim jirnexxi, jinhtieg illi s-sigar ma jkunux bil-ghatx. Jekk is-sigar ikunu xotti hafna u iżjed u iżjed jekk jinzerta jum ta' shana, allura z-zokk u l-qoxra tas-sigra jkunu neqsin minn dak is-sugu mehtieg li jkun taht il-qoxra u li bih it-tilqima tista' tiehu u tagħqad haġa waħda maz-zokk. Mela jekk irridu li tilqima tiehu sewwa jinhtieg li ahna naghzlu gurnata meta s-sigar ma jkunux xotti, u biex inkunu żguri minn dan jaqbel hafna li ahna nsacqu s-sigar xi granet qabel ma tlaqqmuhom.

Biex tiehu qoxra u tlaqqam minnha aghzel sigra b'sahhitha u hu t-tilqima minn fergha qawwiya. Ahrab dawk is-sigar morda jew li jkollhom xi sinjal tal-"gomma".

Aghzel il-qoxra għat-tilqim min-nofs il-fergha. Il-qoxra jhtieg li jkollha ghajn tajba u qawwiya. Meta tneħhi l-injam mill-bieċa li qajt biex thalli l-qoxra, oqgħod attent li ma taqlax ukoll il-ghajn tar-rimja. Jekk il-qoxra li tlaqqam ikollha r-rimja tagħha vojta, u l-laħam ta' din il-ghajn tkun qajtu ma' l-injam li neħheit, allura dik it-tilqima ma tista' tiehu qatt.

Anqas ma hi haġa sewwa li inti taqta' kmieni l-fergha li minnha se tiehu t-tilqim. Jekk il-fergha li minnha tlaqqam ma tkun friska, allura t-tilqima qatt ma tiehu jew bosta minnha tfalli. Mhux biss fuq frieghi torja jista' isir it-tilqim, iżda wkoll fuq frieghi qodma. Iżda ahna nkunu iżjed għaqlin jekk naghzlu frieghi torja għaliex fuqhom it-tilqim mhux b'iss insibuh ehfef, iżda wkoll jaq-



A—Kif ixxoqq is-sigra għat-tilqim.

B — It-tilqima mdahħla fil-post (Biex iddahħalha, tmexxiha fil-post mill-bieċa werqa li inti għandek thalli għal ta' l-apposta).

C—It-tilqima lesta fil-post u marbuta bir-raffja.

D—L-injam maqlugh, iżda l-injam tal-ghajn ġie maqlugh ukoll.

E—Il-qoxra bil-ghajn hofra. Din it-tilqima ma tisiwx.

F—Injam maqlugh sewwa bl-injam tal-ghajn u li baqa' fil-post.

G—Qoxra tajba.

bad wisq iżjed malajr. L-ahjar tilqim isir fuq frieghi li jkunu hxuna ta' lapis.

M'ghandniex xi ngħidu, jekk trid tirnexxi jinhtieg:— Jum tajeb, sigra tajba, tilqima tajba u fuq kollox għodda tajba. L-edba tilqim ma jista' jsir sewwa b'ghodda hazina.

Għall-irbit tużax spag. Bl-ispag ma tistax torbot sewwa u l-irbit jagħmel hsara. Għal dan l-irbit ma hemm xejn ahjar mir-raffja.

AVVIŻI

MARD TAL-FNIEK. — Fuq l-avviż li kien hareġ fil-gazzetti fit-3 ta' dan ix-xahar, id-Dipartiment tal-Biedja jhabbar illi barra mill-Qasam tal-Għammieri, wieħed jista' jitlob u jiddobba, bla hlas, minn 4 sa 5 ewieg duwa għall-kura tal-muzazz mill-Postijiet tat-Tagħmir tal-Fniek jekk dak li jkun jiehu mieghu fl-iskun ekejken jew kunjett tal-ħgieg.

L-erba' Postijiet tat-Tagħmir tal-Fniek tad-Dipartiment tal-Biedja jinsabu fil-postijiet imsemmijin hawn taht:

Il-Marsa, Nru. 9. Triq it-Tigrija; San Giljan, Nru. 9, Triq Birkirkara; H'Attard, Triq il-Gonna ta' Sant'Anton; Zejtun, Gnien Luqa Briffa.

PERMESSI GODDA GħALL-BEJGH TA' HAXIX U FROTT. — Ngharrfu lil dawk li jixtiequ jixtru haxix u frott mis-"Centres" tal-Haxix tal-Gvern biex ibighuh lill-pubbliku illi huma jistghu jitolbu permess minghand il-Publika għall-bejgh tal-haxix u frott fid-dlistrett li jkun imsemmi fil-permess. Dawn il-bejgiegħa l-godda jkollhom il-permess li jbigħu kull xorta ta' haxix u frott, barra minni patata li għadha tinbiegħ bir-razzjon.

XIRI TA' TITOLI TAL-GWERRA U TAT-TIFDIL

X'GHANDEK TAGHMEL BI FLUSEK?

Ixtri Titoli tal-Gvern, im-"National Savings Certificates" (Titoli tat-Tifdil) u d-"Defence Bonds" (Titoli tal-Gwerra).

Dawn it-Titoli jistghu jinxtraw mill-Uffieċċju tal-Biedja, l-Għammieri.

Qiegħed flusek fil-Fergha tal-Bank tal-Gvern li issa fetax fl-Uffieċċju tal-Biedja, l-Għammieri.

KUNTRATTI TAL-HAXIX.

Għandna l-pjaċir ngharrfu lill-kumitati kollha tal-bdiewa li l-kuntratti sa jigu rranġati kif xtaqu huma, jigifieri: *Tuffieħ tadom*: minflok *quota* fil-gimgha sa jkun hemm *quota* għall-istagun. *Pastard u Kabaċċi*, flok bil-gimgha l-*quota* tghodd għal hm'stax-il gurnata, u l-bdiewa jkunu jistghu idahħlu l-*quota* kollha fl-ewwel gimgha jew fit-tieni gimgha, jew ukoll bieċa fl-ewwel gimgha u l-kumplament fit-tieni gimgha. *Qava ahmar, articoċk u zfunnarja*, il-*quota* tibqa' bil-gimgha kif kienet qabel.

PREKAWZJONIJIET KONTRA L-MARDA TAL-

LSIEN U TAD-DWIEFER. — Bħala prekawzjoni kontra l-marda tal-Lsien u tad-Dwiefer, il-Gvern raġa' hareġ xi regolamenti ohra, li huma dawn:

1. Hadd ma jista' jiehu jew igagħal li tittiehed edba bhima (barra minn bhej'em tar-razza taz-ziemel) fil-postijiet li huma msemmijin fil-Gazzetta tal-Gvern Nru. 9/30, Notifikazzjoni Nru. 333 ta' l-14 ta' dan ix-xahar.

2. Hadd ma jista' jiehu għand rahħala jew minn għandhom edba mogħoż jew ughaġ.

3. Hadd ma jista' jwarrab edba prodott tal-bhejjem, demel jew hmieg iehor minn bin' fejn hemm il-marda tal-lsien u tad-dwiefer.

4. Kull min għandu l-bini tiegħu mnigges bil-marda tal-lsien u tad-dwiefer jew li aktarx jista' jigi f'kuntatt ma' bhejjem imniggesa ma jistax, taht edba ċirkostanzi, jit-halla jidhol fil-Bieċerija tal-Gvern. Dan ir-regolament ma jghoddx għal bieċiera u impjegati ohra tad-Dipartiment tal-Biedja.

ID-DEMEU U L-LIGI TAL-MINIMUM

(C. Zammit Marmara, M.B.E.)

Jekk inti tkun qiegħed fil-kampanja u tinzerta ftit ta' rxix, u thares lejn il-gożż jew gzuz tad-demel li aktarx ikun hemm f'nofs il-ghelieqi, inti tara bħal epar jew duħan hiereg minnhom u tiela' fl-arja. Dak iċ-epar jew duħan m'hux haġ'ohra hliet Ażotu (jew Nitroġenu), l-iżjed sustanza għalja u meħtieġa għall-prodotti kollha; u b'dankollu l-bidwi, b'nuqqas ta' għaqal, qiegħed iħalli dis-sustanza ttrab fl-arja u tintilef.

In-nitroġenu li jkun hemm fid-demel ta' rziezet b'hekk jispicċa fix-xejn, fil-waqt li biċċa mill-fosfati u putassa jin-garru bix-xita minn go d-demel għal għewwa l-hamrija sewwa sew taħt fejn ikun dan il-gożż. Meta mbagħad il-bidwi jmur ixerred dak id-demel fir-raba' hu jkun jagħti hafna materja organika bi ftit putassa u fosfati, u fqira hafna min-nitroġenu.

Minhabba dis-sistema hażina ta' kif għal bosta snin kbar ilu jinżamm id-demel tar-rziezet l-artna, ir-raba' tagħna hu bil-bosta nieqes mis-sustanza tan-nitroġenu, u dan naraw kemm hu hekk tabilhaqq mir-riżultati tal-għa-geb li qegħdin jiehdu l-bdiwa mill-użu tad-demel artificjali.

Meta l-prodott jibda jikber, hu jieħu mill-art tliet sustanzi bil-bosta meħtieġa, li huma:

Nitroġenu (jew Ażotu), Fosfat u Putassa. Dawn, m'għandniex bżonn ingħidu, huma s-sustanzi prinċipali, għaliex il-prodotti jiehdu wkoll sustanzi oħra; iżda s-sustanzi l-oħra jinsabu bl-abbundanza fit-trab tagħna u fl-arja u aħna m'għandniex għalfejn inħabblu rasna għalihom.

Għalhekk il-prodott ikompli jikber biss sakemm isib biżżejjed mit-tliet sustanzi meħtieġa. Meta tonqos waħda minn dawn is-sustanzi, il-prodott ma jibqax jikber; jinstamat u jimrad, jew jibqa' żgħir u ma jagħtix kemm imissu.

Dal-pont jikber li l-bdiwa jifhmuh sewwa, u għalhekk, biex jifhmuh żgur, ejjew nieħdu eżempju:

Bidwi sejjer jizra' patata, u demmel ir-raba' bid-demel ta' rziezet. Issa nagħtu kas li bid-demel li ta f'dan ir-raba' hemm dawn is-sustanzi:—

Nitroġenu biżżejjed għal prodott ta' 20 qantar patata.

Fosfati biżżejjed għal prodott ta' 50 qantar patata.

Putassa biżżejjed għal prodott ta' 80 qantar patata.

Mela skond ma naraw, il-bidwi ma jistax jiehdu iżjed minn 20 qantar patata. Għaliex? Għax fir-raba' hemm biss sustanza ta' nitroġenu għal prodott ta' 20 qantar, u mhux iżjed. L-ebda prodott ma jista' jgħaddi 'l quddiem meta waħda minn dawn is-sustanzi tkun nieqsa, u l-ebda zieda ta' fosfati jew ta' putassa ma tista' tingħata biex tpatti għan-nuqqas ta' oħra.

Minhabba l-mod kif inżommu d-demel aħna, u billi dan hu dejjem nieqes min-nitroġenu, allura nistgħu naraw kemm hu ta' gid kbir għalina meta, barra mid-demel ta' rziezet, nagħtu wkoll is-Sulfat ta' l-Ammonja.

Il-prodotti kollha jikbru skond il-ligi tal-minimum jew il-ligi tan-nuqqas, jigiiferi li huma imorru ma' l-inqas sustanza li jkun hemm fil-hamrija. Billi l-prodotti mhux kollha jkollha l-istess kwantità mit-tliet sustanzi, billi biċċa jridu iżjed putassa, biċċa iżjed fosfati, u l-biċċa l-bira iżjed nitroġenu, għaldaqshekk aħna nagħmlu tajjeb hafna meta ma nikkultivawx l-istess xorta ta' prodott staġun wara l-ieħor.

Aħna jidhrilna li nkunu nagħmlu sewwa hafna jekk inwissu lill-bdiwa biex id-demel iżommuh aħjar u kif titlob is-sengħa.

1. Id-demel għandu jinżamm f'miżbla magħmula aposta għamla ta' fossa bil-qiegħ tas-siment imżerżaq lejn ġenb wieħed mnejn. b'mezz ta' togba, jista' inixxi l-ilma mill-miżbla għal go hofra żgħira li tkun iżjed fil-fond, jew biex niftieħmu, li l-wieċ tagħha jigi bi dritt (livell) mal-qiegħ imżerżaq tal-miżbla.

2. Lawrina tal-bhejjem hu demel tajjeb daqs kemm

hu tajjeb il-hmieg, iżda dawn it-tnejn għandhom jithalltu flimkien.

3. Id-demel m'għandux jithalla mikxuf. Meta hemm hafna likwidu, allura tista' żżid miegħu hamrija, trab, żibel, fdal tal-haxix jew hwejjeġ oħra biex ma titlifx il-likwidu bit-tnixxija. Meta tasal għoli biżżejjed għattih bit-trab; jekk jishon wisq fis-sajf xarrbu ftit.

4. Qanqal id-demel mill-inqas li tista'. Malli tiġbru minn taħt il-bhejjem aħnu malajr fil-miżbla. La thallix mikxuf għax-xita. Għattih bit-trab għax dan jixrob is-sustanza ta' l-Ammonja li jkun fiha, li soltu tintilef fl-arja, u b'hekk ikollok demel tajjeb.

5. Tqanqal id-demel qabel tiġi bżonn. Malli tqanq'u kun pront ferrxu u aghżqu. Thallix fi gzuz 'il hemm u 'l hawn.

6. L-arja, ix-xemx u x-xita jagħmlu hsara kbira lid-demel; harsu minnhom kollha.

7. Ixhet kemm tista' tiben, huxliet u hwejjeġ hekk taħt il-bhejjem. Dawn iżommu l-bhejjem aħjar, fix-xitwa iżommu l-bhejjem iżjed shan, ilek jagħtik demel aktar u jnaqqas it-telf mis-sustanzi tiegħu.

IT-TISQIJA TAS-SIGAR

(C. Sant)

X'UHUD isaqqu s-sigar bla ma jqisu li bit-tisqija min-flok gid jistgħu jkunu qegħdin jagħmlulhom id-deni. Is-sigar malli jhossu t-tira ixenxlu l-egħruq, u, għalhekk, jekk inti tagħmlilhom hofra—konka—fil-wieċ, ix-niexel ta' l-egħruq malli jaraw l-arja, l-iktar fis-sajf b'dik ix-xemx li tisreg, wara ftit żmien jidbielu. L-iktar jekk int ma tibqax issaqqi sikwit.

Il-konka li thaffer trid tkun fonda skond il-kobor tas-sigra, u għandek tagħti tisqija sewwa li tinzel fil-fond biex l-egħruq u t-tira jinżlu 'l isfel u b'hekk is-sigra titqawwa u t-tira tibqa' għal żmien twil ma' l-egħruq tas-sigar. Aħjar tagħti tisqija darba fil-fond bix-xaba' milli ssaqqi kuljum ftit ftit u fil-wieċ! Araw kemm hu hekk. Jekk inti thawwel żarġuna tad-dwieli u tghaddasha fi ftit trab, kemm-il darba din ma ssibx xi qiegħ jew dagħbien, hija tarmi xi rimi, imma jekk int ma ssaqqiex ta' spiss tinxf, f'qasir il-ghomor. Dan m'niex jigi? Għax fejn hemm ftit trab, it-tira tinxf malajr u l-egħruq ikunu fil-wieċ u għalhekk ir-rimi jmut malajr ukoll. Mela m'għandniex bżonn mghallem biex ighallimna fuq dil-haġa, għax l-istess natura turina l-htieġa tat-tisqija fil-fond.

Barra minn dan, huwa wisq ta' fejda li kull meta ssaqqi darba, tnejn, tlieta, u tara li s-sigra bdiet tqawwi r-rimi tagħha, tonqox il-konka b'lexxuna, u tqis li kemm jista' jkun ma taqtax għeruq, u l-iktar meta s-sigra tkun għadha xitla. Hawn trid tibza' mgar għax-xniexel l-iktar irraq għax min għadu qed jitrabba jrid hafna żegħhil. Wara li tonqox il-konka bis-sabar kollu, qis li tordomba sewwa bil-hamrija u madwarha tghaddih u tonqox wkoll sewwa għax b'hekk it-trab jibqa' "mitbuq" b'mod li l-arja ma tistax tinfdi u tuixxef dik it-tira ta' madwar ix-xitla jew sigra. B'hekk barra milli ssalva t-tira, kif ghedna, tkun qed tagħmel gid ieħor lis-sigar, billi fil-waqt li tonqox tkun qed iddahhal ukoll fil-hamrija l-aqwa haġa fejjieda. L-"Ossigenu", li mingħajru s-sigra ma tistax tgħix b'saħ-hitha.

Dan ix-xogħol jaqbel li tagħmlu ma' dhul il-lejl biex megħnu mis-sried tal-lejl u min-nida jibqa' miezel 'l isfel u mhux jinxf bis-shana tax-xemx f'kemm ilna ngħidu.

It-tisqija li ssaqqu fil-għaxija hija ta' vantaġġ hekk kbir li kull tisqija tiswa daqs erba' li tagħtu f'hin ix-xemx.

Qisu li meta tordnu ma thallux trab imxarrab jittawwal ix-xemx. Jekk thallu trab imxarrab mikxuf tagħmlu hażin fern għax in-nixfa tal-wieċ tiegħed l-umdità ta' taħt jagħmel wisq tajjeb minn malli jordom, kif ghedna, ighatti l-xi haġa l-konka jew bejta biex it-tira ma tinxf.